

૧. પ્રવેશ ફોર્મ સાથે રજુ કરવાના જરૂરી આધારો

પ્રવેશ અરજીપત્રક ભરતા પહેલા આ સૂચનાઓ અવશ્ય વાંચો અને તેનો અમલ કરો

૧. ઓનલાઇન ભરેલ પ્રવેશ અરજીપત્રક રૂબરૂમાં સ્વીકાર કેન્દ્ર ખાતે રજુ કરવા અંગે.

ઓનલાઇન ભરેલ પ્રવેશ અરજીપત્રકની પ્રિન્ટ નકલમાં અરજદારે પાસપોર્ટ સાઇઝનો તાજેતરનો ફોટો નિયત જગ્યાએ ચોટાડો અને નિયત જગ્યાએ સહી કરી વેબસાઇટ પર મુકેલ સ્વીકાર કેન્દ્રની યાદી મુજબના કેન્દ્ર પર જાહેરાતમાં દર્શાવેલ નિયત તારીખ અને સમય સુધીમાં રૂબરૂમાં રજુ કરવાનું રહેશે.

૨. પ્રવેશ અરજી સાથે રજુ કરવાના પ્રમાણપત્રો:-

પ્રવેશ અરજીપત્રક રૂબરૂ રજુ કરતી વખતે તેમાં ભરેલી વિગતો સંબંધિત નીચે મુજબના લાગુ પડતા અસલ પ્રમાણપત્રો બતાવવાના રહેશે. આ પ્રમાણપત્રોની ચકાસણી કર્યા બાદ પ્રવેશ અરજીપત્રક રૂ.૨૫/- (રૂપિયાપચીસ) ફી સ્વિકારી અરજી પત્રક ફાઇનલ સબમીટ કરવામાં આવશે અને પહોંચ આપવામાં આવશે.

૨.૧ એસ.એસ.સી. (ધોરણ-૧૦) પરીક્ષા પાસ કર્યાની એક વધારાની ઝેરોક્ષ નકલ સાથે.

૨.૨ એચ.એસ.સી.(ધોરણ-૧૨ પરીક્ષા પાસ કર્યાની માર્કશીટ એક વધારાની ઝેરોક્ષ નકલ સાથે.

નોંધ: અરજી પત્ર સાથે એસ.એસ.સી. અને એચ.એસ.સી. માર્કશીટની તમામ પ્રયત્નની પ્રમાણિત ઝેરોક્ષ નકલ અલગથી આપવી અને માર્કશીટ ઉપર અરજીપત્રકનો છાપેલો નંબર લખવો

૨.૩ શાળા છોડ્યાનું પ્રમાણપત્ર (**School Leaving Certificate**)

૨.૪ ધોરણ-૧૨ પાસ કર્યા અંગેનું શાળાના આચાર્યે આપેલ ટ્રાયલ સર્ટીફિકેટ

૨.૫ ધોરણ-૧૦ અને ધોરણ-૧૨ પરીક્ષા પાસ કર્યાનો સમયગાળો બે વર્ષ કરતા વધુ હોય તો તે દરમિયાન અન્ય અભ્યાસ કરેલ હોય તે અંગેના પ્રમાણપત્રો

૨.૬ અનુસુચિત જાતિ, અનુસુચિત જનજાતિ, સામાજિક અને શૈક્ષણિક રીતે પછાત વર્ગ (બક્ષીપંચ) તથા વાલ્મિકી જાતિના અરજદારોએ સંબંધિત ખાતાએ નિયત કરેલ નમૂનામાં ખાતા દ્વારા નિયુક્ત કરવામાં આવેલ નીચે જણાવેલ પૈકીના કોઇપણ સક્ષમ અધિકારીનું જાતિ અંગેનું પ્રમાણપત્ર

(૧) સમાજ કલ્યાણ અધિકારીશ્રી

(૨) કલેક્ટરશ્રી / નાયબ કલેક્ટરશ્રી

(૩) જિલ્લા વિકાસ અધિકારીશ્રી / નાયબ જિલ્લા વિકાસ અધિકારીશ્રી

(૪) મામલતદારશ્રી

(૫) તાલુકા વિકાસ અધિકારીશ્રી

(૬) પ્રાંત અધિકારીશ્રી

(૭) સામાજિક અને શૈક્ષણિક રીતે પછાત વર્ગ (બક્ષીપંચ)ના ઉમેદવારે
તા.૧/૪/૨૦૧૭ ના રોજ પુરા થતા નાણાંકીય વર્ષનું કિમીલેયર સર્ટીફિકેટ રજુ
કરવાનું રહેશે.

૨.૭ ડાંગી ઉમેદવારોએ તેઓ ડાંગ જીલ્લાના રહેવાસી છે તે મતલબનું જિલ્લા કલેક્ટર કે તેમણે
અધિકૃત કરેલ અધિકારીનું પ્રમાણપત્ર તથા ધોરણ ૧ થી ૧૨ જે શાળામાં અભ્યાસ કરેલ
હોય તે મતલબનું સંબંધિત શાળાના આચાર્યશ્રીના દાખલા

૨.૮ વિકલાંગ અરજદારો જે પ્રકારની વિકલાંગતા ધરાવતા હોય તે (૧) વિકલાંગતા અંગેનું
નિયત નમૂનામાં સીવીલ સર્જન / સુપ્રિન્ટેન્ડન્ટની પ્રતિ હસ્તાક્ષરવાળું પ્રમાણપત્ર (૨)
પોસ્ટકાર્ડ સાઇઝનો આખો ફોટો (૩) સમાજ સુરક્ષા ખાતા તરફથી આપવામાં આવેલ ફોટા
સાથેનું ઓળખપત્ર

૨.૯ વિધવા કેટેગરીમાં પ્રવેશ મેળવવા માંગતા ઉમેદવારોએ પ્રવેશ અરજીપત્રક સાથે નીચે
મુજબના અસલ આધારો એક ઝેરોક્ષ નકલ સાથે રજુ કરવાના રહેશે.

(૧) વિધવા હોવા અંગેનું મામલતદારનું પ્રમાણપત્ર

(૨) પતિના મરણનો અધિકૃત દાખલો

(૩) પ્રવેશની તારીખ સુધીમાં પુનઃલગ્ન કરેલ નથી તે મતલબનું રજીસ્ટર્ડ સોગંદનામું

(૪) વિધવા ઉમેદવારના શ્વસુર ગૃહે રેશનકાર્ડમાં નામ ઉમેરવામાં આવ્યું હોય તેનો
આધાર

(૫) પતિનું નામ અવસાન બાદ રેશનકાર્ડમાંથી રદ કરવામાં આવ્યું હોય તેનો આધાર
ઉપર (૪)તથા (૫) ના વિકલ્પે વિધવા ઉમેદવારના તેમના શ્વસુર પક્ષે મતદાર
યાદીમાં ઉમેરવામાં આવેલ હોય તેનો આધાર તથા પતિના અવસાન બાદ મતદાર
યાદીમાંથી નામ કમી થયેલ હોય તો તેનો આધાર.

(૬) વિધવા બહેનોની ઉંમર ૧/૭/૨૦૧૮ના રોજ ૧૮ વર્ષથી ઓછી અને ૩૩ વર્ષથી
વધુ ન હોવી જોઈએ.

૨.૧૦ સૈનિક / માજી સૈનિક:- જિલ્લા સૈનિક બોર્ડનું પ્રમાણપત્ર રજુ કરવાનું રહેશે.

૨.૧૧ ઉર્દુ માધ્યમ:-ઉર્દુ માધ્યમમાં પ્રવેશ મેળવવા ઇચ્છતા ઉમેદવારોએ ધોરણ-૧૦ની પરીક્ષા
ઉર્દુ માધ્યમમાં પાસ કરેલી હોવી જોઈએ.

૨.૧૨ હિન્દી માધ્યમ:- હિન્દી માધ્યમમાં પ્રવેશ મેળવવા ઇચ્છતા ઉમેદવારોએ ધોરણ-૧૦ની
પરીક્ષા હિન્દી માધ્યમમાં પાસ કરેલી હોવી જોઈએ.

૨.૧૩ મરાઠી માધ્યમ:-મરાઠી માધ્યમમાં પ્રવેશ મેળવવા ઇચ્છતા ઉમેદવારોએ ધોરણ-૧૦ની
પરીક્ષા મરાઠી માધ્યમમાં પાસ કરેલી હોવી જોઈએ.

નોંધ:- અસલ આધારો પ્રવેશ અરજીપત્રક રજુ કરતી વેળા તેમજ પ્રવેશ મેળવતા સમયે
તેની ચકાસણી કર્યા બાદ પરત કરવામાં આવશે ઉમેદવારે ગુણ પત્રકો / પ્રમાણપત્રોની બે
ઝેરોક્ષ નકલ રજુ કરવાની રહેશે.

૩. અરજીપત્રકની પહોંચ

પ્રવેશ અરજીપત્રક સ્વીકાર્યાની પહોંચ રૂબરૂમાં મેળવી લેવાની રહેશે અને પ્રવેશની દરેક કાર્યાવાહી સમયે સાથે રાખવાની રહેશે.

૪. ક્રિમીલેયર સર્ટીફિકેટ:-

સામાજીક અને શૈક્ષણિક રીતે પછાત વર્ગ (બક્ષીપંચ) ના અરજદારોએ તેઓ ઉન્નત વર્ગમાં આવતા નથી તે અંગેનું તા.૧/૪/૨૦૧૭ના રોજ પુરા થતા નાણાંકીય વર્ષની આવકના આધારે સક્ષમ અધિકારી તરફથી મેળવેલ ક્રિમીલેયર સર્ટીફિકેટ પ્રવેશ અરજીપત્રક રજુ કરતી વેળા અથવા પ્રવેશ સમયે રજુ કરવાનું રહેશે. પ્રમાણપત્ર ત્રણ વર્ષ માટે માન્ય કરવામાં આવેલ છે તે રજૂ કર્યેથી ગ્રાહ્ય રાખવામાં આવશે.

૫. અન્ય રાજ્યના પછાત વર્ગના અરજદારો:-

પ્રાથમિક શિક્ષણ ડિપ્લોમા પ્રવેશ નિયમોના નિયમ-૧૦ અંતર્ગત સુચનાઓ અને પ્રક્રિયાઓ

જુઓ પરિશિષ્ટ-ક (બાબત નં. ૭)

૬. વિકલાંગ અરજદારો:-

વિકલાંગ અરજદારોની અનામત બેઠકો ઉપર અધ્યાપન મંદિરના કાર્યક્રમમાં તેમજ લાયકાત મેળવ્યા પછી શૈક્ષણિક કાર્યમાં તેમજ શાળાની અન્ય પ્રવૃત્તિઓમાં ભાગ લેવા માટે બાધ કરતા ન હોય તેવી મુક-બધિર, અલ્પ દષ્ટિ તથા અસ્થિવિષયક વિકલાંગતાવાળા અરજદારો પ્રવેશના નિયમો મુજબની વિકલાંગતા ધરાવતા હશે તો જ પ્રવેશ માટે વિચારણામાં લેવાશે. આ બાબતે ચકાસણી સમિતિનો નિર્ણય આખરી ગણાશે.

૭. વિચરતી અને વિમુક્ત જાતિઓના અરજદારો:-

પ્રાથમિક શિક્ષણ ડિપ્લોમાં પ્રવેશના નિયમોમાં વિચરતી અને વિમુક્ત જાતિઓની બાબતમાં અનામત અંગેની કોઈ અલગ ટકાવારી નક્કી કરવામાં આવેલ નથી. તેથી આવી જાતિ પૈકી જે અરજદારો અનુસુચિત જાતિ, અનુસુચિત જનજાતિ કે સામાજીક અને શૈક્ષણિક રીતે પછાત જાતિમાં આવતા હોય તેવા અરજદારોને જે તે અનામત બેઠક ઉપર પ્રવેશ આપવામાં આવશે. દા.ત. બાવા, બૈરાગી બાવા, નાયક, ગોસ્વામી, વણઝારા વગેરે જ્ઞાતિ સામાજીક અને શૈક્ષણિક રીતે પછાત (બક્ષીપંચ) જાતિમાં આવતી હોવાથી તે જાતિની કેટેગરીમાં ફોર્મ ભરવાનું રહેશે.

૮. મોચી જાતિના અરજદારો:-

સરકારના સામાજીક ન્યાય અને અધિકારીના વિભાગ (અનુસુચિત જાતિ કલ્યાણ પ્રભાગ) સચિવાલય, ગાંધીનગરના ઠરાવ ક્રમાંક/સીએઆર-૧૦૯૦-સીઓ-૧૬-૬, તા.૧૮/૨/૨૦૦૩ થી મોચી જાતિનો સમાવેશ સામાજીક અને શૈક્ષણિક રીતે પછાત જાતિમાં કરવામાં આવેલ હોવાથી મોચી જાતિના અરજદારોએ અનુસુચિત જાતિમાં અરજી નહીં કરતા સામાજીક અને શૈક્ષણિક રીતે પછાત જાતિ (બક્ષીપંચ)માં ફોર્મ ભરવાનું રહેશે અને જાતિ અંગેનું સમાજ કલ્યાણ અધિકારીનું પ્રમાણપત્ર તથા આગળ ઉલ્લેખ કર્યા મુજબ સંક્ષમ અધિકારીનું ક્રિમીલીયર પ્રમાણપત્ર રજુ કરવાનું રહેશે.

૯. મહિલા ઉમેદવારો:-

સગર્ભા મહિલા ઉમેદવારોને પ્રવેશ મળી શકશે નહીં તેમ છતાં પ્રવેશ મેળવ્યા બાદ મહિલા સગર્ભા હોવાનું માલુમ પડશે તો તેમનો પ્રવેશ આપોઆપ રદ થયેલો ગણાશે આ બાબતે રજુઆત કરવાની કે અન્ય કોઈ તક આપવામાં આવશે નહીં.

૧૦. પ્રવેશનું માધ્યમ:-

જુઓ પ્રાથમિક શિક્ષણ ડિપ્લોમાં પ્રવેશ નિયમોના નિયમ નં. ૪.૬.૧ થી ૪.૬.૬

૧૧. સેન્ટ્રલ બોર્ડ ઓફ સેકન્ડરી એજ્યુકેશન, નવી દિલ્હી દ્વારા લેવાયેલ પરીક્ષામાં ઉત્તિર્ણ થયેલા

ઉમેદવારો:-

ઉમેદવાર જે માધ્યમમાં પ્રવેશ મેળવવા ઇચ્છતા હોય તે જ માધ્યમમાં તેણે ગુજરાત રાજ્ય કે અન્ય બીજા રાજ્યમાં આવેલી માન્ય કેન્દ્રીય શાળાઓ/ઉચ્ચતર માધ્યમિક શાળાઓ / જવાહર નવોદય વિદ્યાલયો કે જેની પરીક્ષા સેન્ટ્રલ બોર્ડ ઓફ સેકન્ડરી એજ્યુકેશન, નવી દિલ્હી દ્વારા લેવામાં આવતી એસ.એસ.સી. તેમજ એચ.એસ.સી. પરીક્ષા પાસ કરેલી હોવી જોઈએ.

૧૨. કાઉન્સિલ ઓફ ધી ઇન્ડિયન સ્કૂલ સર્ટિફિકેટ એકઝામીનેશન, નવી દિલ્હી દ્વારા લેવાયેલ પરીક્ષામાં ઉત્તિર્ણ થયેલા ઉમેદવારો:-

ઉમેદવાર જે માધ્યમમાં પ્રવેશ મેળવવા ઇચ્છતા હોય તે જ માધ્યમમાં તેણે ગુજરાત રાજ્ય કે અન્ય બીજા રાજ્યમાં આવેલી શાળાઓમાંથી વિદ્યાર્થીઓએ કાન્સિલ ઓફ ધી ઇન્ડિયન સ્કૂલ સર્ટિફિકેટ એકઝામીનેશન, નવી દિલ્હી દ્વારા લેવામાં આવતી એસ.એસ.સી. તેમજ એચ.એચ.સી. પરીક્ષા પાસ કરેલી હોવી જોઈએ.

૧૩. અન્ય રાજ્યના ઉમેદવારો:-

શિક્ષણ વિભાગના ઠરાવ ક્રમાંક/ટીસીએમ/૧૪૧૨/૪૯૪/ન, તા.૯/૫/૨૦૧૨ના ઠરાવ મુજબ ગુજરાત રાજ્ય સિવાયના અન્ય રાજ્યના માધ્યમિક અને ઉચ્ચતર માધ્યમિક શિક્ષણ બોર્ડ (જે કોઈ નામથી ઓળખાતુ હોય) ની ધોરણ - ૧૨ની પરીક્ષા પાસ કરેલ હોય.